



நாணயச் சபை

இலங்கை மத்திய வங்கி

2018 ஓகத்து 21

வங்கித்தொழில் சட்டப் பணிப்புரைகள்

2018இன் 04ஆம் இலக்கம்

உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளுக்கான நிதியியல் பெறுதிச்சாதனங்களின் கொடுக்கல்வாங்கல்கள்

நாணயச் சபை, உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளுக்கான நிதியியல் பெறுதிச்சாதனங்களின் கொடுக்கல்வாங்கல்கள் தொடர்பில் பின்வரும் பணிப்புரைகளை விடுக்கிறது.

1. வங்கித்தொழில் சட்டத்தின் கீழான அதிகாரமளிப்பு
1.1 வங்கித்தொழில் சட்டத்தின் பிரிவு 46(1) மற்றும் 76(ஐ)(1)ஆம் பிரிவுகளின் நியதிகளுக்கமைய, வங்கித்தொழில் முறைமையின் ஆற்றலினை உறுதிப்படுத்தும் பொருட்டு, அத்தகைய வங்கிகளின் வியாபாரத்தினை ஏதேனும் அம்சம் கொண்டு நடத்தப்பட வேண்டிய விதம் தொடர்பில் முறையே அனைத்து அல்லது ஏதேனும் உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளுக்குப் பணிப்புரைகளை விடுப்பதற்கு நாணயச் சபைக்கு அதிகாரமளிக்கப்பட்டுள்ளது.
2. ஏற்புடைத்தன்மை
2.1 இப்பணிப்புரைகள், இலங்கைச் செலாவணிச் சட்டத்தின் நியதிகளுக்கமைய, பெறுதிச் சாதனக் கொடுக்கல்வாங்கல்களை வழங்குவதற்கு அதிகாரமளிக்கப்பட்டுள்ள உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளின் வெளிநாட்டு நாணயத்திலான அத்தகைய பெறுதிச்சாதன கொடுக்கல்வாங்கல்களை உள்ளடக்குகிறது. உரிமம்பெற்ற வர்த்தக வங்கிகளும் சிறப்பியல்பு வாய்ந்த வங்கிகளும் இதனகத்துப் பின்னர் தகைமையுடைய வங்கிகள் எனக் குறிப்பீடு செய்யப்படும்.
2.2 இப்பணிப்புரைகள் தகைமையுடைய வங்கிகளின் உள்நாட்டு வங்கித்தொழில் பிரிவுக்கும் கரைகடந்த வங்கித்தொழில் பிரிவுக்கும் ஏற்புடைத்தானவையாகும்
3. பெறுதிச்சாதனக் கொடுக்கல்வாங்கல்களை ஆரம்பித்தல்
3.1 நிதியியல் பெறுதிச்சாதனக் கொடுக்கல்வாங்கல்களில் ஈடுபட எண்ணம் கொண்டுள்ள உரிமம்பெற்ற வர்த்தக வங்கிகள் ஆரம்பக் கொடுக்கல்வாங்கல்களைத் தொடங்குவதற்கு முன்னதாக அதன் ஈடுபாட்டினை, இலங்கை மத்திய வங்கியின் வங்கி மேற்பார்வைப் பணிப்பாளருக்கு, பன்னாட்டுத் தொழிற்பாடுகள் திணைக்களத்தின் பணிப்பாளருக்கான பிரதியுடன் அறிவித்தல் வேண்டும்.
3.2 உரிமம்பெற்ற சிறப்பியல்பு வாய்ந்த வங்கிகள் 5.2இல் குறித்துரைக்கப்பட்ட ஒவ்வொரு பெறுதிச்சாதனத்திலும் ஈடுபடுவதற்கு வங்கி மேற்பார்வைத் திணைக்களப் பணிப்பாளரின் எழுத்து மூலமான ஒப்புதலைப் பெற்றுக்கொள்ள வேண்டும்.
4. சபை ஒப்புதலளித்த கொள்கைகளும் நடைமுறைகளும்
4.1 தகைமையுடைய வங்கிகள் பெறுதிச்சாதனக் கொடுக்கல்வாங்கல்களில் வெளிப்படுத்துகைகளை அடையாளம் காணவும் கணிக்கவும் மதிப்பிடவும் இடர்நேர்வினை முகாமைப்படுத்தவும் பெறுதிச்சாதனங்களின் கொடுக்கல்வாங்கலுடன் தொடர்பான செயலாற்றங்களைக் கண்காணிப்பதற்குமாக பெறுதிச்சாதனக் கொடுக்கல்வாங்கல்கள் மற்றும் இடர்நேர்வு முகாமைத்துவக் கட்டமைப்பின் மீதும் சபை ஒப்புதலளித்த கொள்கைகளையும் நடைமுறைகளையும் செயற்பாட்டில் கொண்டிருத்தல் வேண்டும்.
4.2 தகைமை பெற்ற வங்கிகள், நிதியியல் பெறுதிச்சாதனங்களின் கொடுக்கல்வாங்கல்களில் ஈடுபடுவதற்குப் பொருத்தமான நிபுணத்துவத்தினையும் இயலாற்றலையும் கட்டியெழுப்பியிருப்பதனை உறுதிப்படுத்தல் வேண்டும்.

5. பொதுவான நியதிகள் மற்றும் நிபந்தனைகள்

5.1 பெறுதிச்சாதனங்களின் கொடுக்கல்வாங்கல்கள் பின்வரும் நோக்கங்களுக்காக மேற்கொள்ளப்படலாம்.

(அ) இறுதிப் பயன்படுத்துநர் வணிகம்: தகைமை வாய்ந்த வங்கிகளின் சொந்தச் சொத்துக்கள் அல்லது பொறுப்புக்களின் (ஒப்படைக்கப்பட்ட மூலதனம்/ பிடித்தவைக்கப்பட்ட வருவாய்கள் தவிர) பாதுகாப்பு நோக்கத்திற்காகவும் காலத்திற்குக் காலம் அவசியமானதாக இருக்கக்கூடிய அவர்களது சொந்த இடர்நேர்வுத் தோற்றப்பாடுகளை முகாமைப்படுத்துவதற்காகவும் ஆனால் ஊக நோக்கங்களுக்கல்லாத கொடுக்கல்வாங்கல்கள்.

(ஆ) சந்தை உருவாக்க வணிகமல்லாதவை: தகைமையுடைய வங்கிகளினால் அவற்றின் வாடிக்கையாளர்களுடன் மேற்கொள்ளப்படும் கொடுக்கல்வாங்கல்கள் அதாவது ஏதேனும் தரப்பினர் தகைமை பெற்ற வங்கிகள் தவிர அல்லது மற்றொரு தகைமையுடைய வங்கியுடன் கொடுக்கல்வாங்கல்களைப் பரவச்செய்யும் நோக்கத்துடன் மேற்கொள்ளப்படுவது. இக்கொடுக்கல்வாங்கல்களில் தகைமையுடைய வங்கிகள் அவற்றின் சொந்தப் பதிவேட்டில் எந்தவொரு சந்தை இடர்நேர்வினையும் பதியாததுடன் கொடுக்கல்வாங்கல்களை அதே நாளன்று ஒன்றுக்கொன்று துணையான அடிப்படையில் இலங்கையிலுள்ள வேறொரு தகைமையுடைய வங்கியுடனோ அல்லது கரைகடந்த இணைப்புத்தரப்புடனோ உள்ளடக்கிக் கொள்ளுதல் வேண்டும்.

(இ) பெறுதிச்சாதனச் சந்தை உருவாக்க வணிகம்: தகைமையுடைய வங்கிகள் அவற்றின் வாடிக்கையாளர்களுடன் அல்லது மற்றொரு தகைமையுடைய வங்கியுடன் கொடுக்கல்வாங்கல்களை மேற்கொள்கின்ற வேளையில் சந்தை இடர்நேர்வினை அதன் சொந்தப் பதிவேட்டில் பதிய வேண்டும்.

5.2 இப்பணிப்புரைகளின் கீழ் அனுமதிக்கப்பட்ட பெறுதிச்சாதனங்கள் வருமாறு:

(அ) ஒன்றுக்கொன்று பரஸ்பர பரிமாற்றல்கள்

(ஆ) விருப்பத்தேர்வுகள்

(இ) முன்னோக்கிய வீத உடன்படிக்கைகள்

(ஈ) முன்னோக்கிய ஒப்பந்தங்கள்

(உ) பரிமாற்றல் தேர்வுகள்

(ஊ) காலத்திற்குக் காலம் நாணயச் சபையினால் குறித்துரைக்கப்படக் கூடியவாறான அத்தகைய வேறு ஏதேனும் சாதனங்கள்

5.3 தகைமையுடைய வங்கிகள் பின்வருவனவற்றை உறுதிப்படுத்துதல் வேண்டும்:

(அ) வாடிக்கையாளர்களுக்கு வழங்கப்படும் அனைத்துப் பெறுதிச்சாதனங்களும் செல்லுபடியாகக்கூடிய அடிப்படைக் கொடுக்கல்வாங்கல்களை அடிப்படையாகக் கொண்டிருப்பதுடன், இது, நடைமுறைக் கணக்குக் கொடுக்கல்வாங்கல்களையும் அனுமதிக்கப்பட்ட மூலதனக் கணக்குக் கொடுக்கல்வாங்கல்களையும் உள்ளடக்கும்.

(ஆ) பெறுதிச்சாதனத்தின் ஏதேனும் முடுக்கியை உள்ளடக்கிய கோட்பாட்டு ரீதியிலான முதல் தொகையானது அடிப்படைக் கொடுக்கல்வாங்கல்களின்/ சொத்து அல்லது பொறுப்பின் அல்லது அடிப்படை வெளிப்படுத்துகையினை விஞ்சக்கூடாது.

(இ) மேலேயுள்ள பணிப்புரை 5.3 (அ) மற்றும் (ஆ) இனை வங்கிகளுக்கிடையிலான பெறுதிச் சாதனங்களுக்குப் பிரயோகிக்கப்படக்கூடாது.

5.4 தகைமையுடைய வங்கிகள் வெளிநாட்டுத் தரப்பினருடன் ஒன்றுக்கொன்று துணையான கொடுக்கல்வாங்கல்களில் ஈடுபடுவதற்கு மேலே 5.2இல் பட்டியலிடப்பட்டுள்ள சாதனங்களைப் பயன்படுத்த வேண்டும்.

- 5.5 தகைமையுடைய வங்கிகள் எதிர்பாராத வெளிப்படுத்துகைகளிலிருந்து அல்லது அவர்களது வாடிக்கையாளர்களின் ஐந்தொகை வெளிப்படுத்தல்களிலிருந்து தோன்றுகின்ற அத்தகைய இடர்நேர்வுகளிலிருந்து பாதுகாத்துக் கொள்ள அனுமதிக்கப்படுகின்றன.
- 5.6 தகைமையுடைய வங்கிகள், இறக்குமதியாளர்களும் ஏற்றுமதியாளர்களும் மதிப்பிடப்பட்ட கொடுக்கல்வாங்கல் பெறுமதியினை அடிப்படையாகக் கொண்ட ஒப்பந்தங்கள் உட்பட அவர்களது வெளிப்படுத்துகைகளிலிருந்து பாதுகாத்துக் கொள்ள அனுமதிக்கலாம். மதிப்பிடப்பட்ட கொடுக்கல்வாங்கல் பெறுமதியானது அவற்றின் கணக்காய்வு செய்யப்பட்ட நிதியியலின் அடிப்படையில் அல்லது முற்போந்த மூன்று ஒப்பந்த பெறுமதியின் சராசரியின் அல்லது உடனடியாக முற்போந்த ஒப்பந்தத்தின் பெறுமதிகளின் அடிப்படையில் தகைமையுடைய வங்கியின் உறுதிப்படுத்துவாக்குட்பட்டு இதில் எது உயர்வானதோ அதுவெனத் தீர்மானிக்கப்படுதல் வேண்டும்.
- 5.7 தரப்பினர்கள் பெறுதிச்சாதனங்கள் இனிமேல் தேவையில்லை எனக் கருதுவார்களேயாயின் அவர்கள் பெறுதிச் சாதனங்களைப் பின்வருமாறு பகுதியளவில் அல்லது முழுமையாக நிறுத்தலாம் அல்லது மீண்டும் விற்றுவிடலாம்.
- (அ) முடிவுறுத்தப்பட்ட அனைத்துப் பெறுதிச்சாதன ஒப்பந்தங்களும் இப்பணிப்புரையில் குறித்துரைக்கப்பட்ட நியமங்களுக்குட்பட்டு மீளப் பதியப்படுவதற்கு தகைமையுடையனவாகும்.
- (ஆ) அடிப்படைக் கொடுக்கல்வாங்கல்கள் இன்னமும் செல்லுபடியாகக் கூடியதாகவுள்ள வேளையில், எவரேனும் வாடிக்கையாளர் பெறுதிச்சாதன உடன்படிக்கையினை முதிர்ச்சிக்கு முன்னதாக முடிவுறுத்த விரும்புமிடத்து அத்தகைய வாடிக்கையாளரிடமிருந்து சந்தை மீள்மதிப்பீட்டு நடவடிக்கை அறவிடலாம்.
- (இ) சந்தை மீள்மதிப்பீட்டு இலாபத்தினை (நிதியியல் இலாபம்) வாடிக்கையாளருக்குச் செலுத்தக்கூடாது.
- (ஈ) நாணய மாற்று வீத நன்மைகள், ஏதுமிருப்பின் மீளப்பதியும் நேரத்தில் வாடிக்கையாளருக்கு அதனை வழங்கலாம்.
- 5.8 வதிவற்ற வாடிக்கையாளர் பெறுதிச்சாதனக் கொடுக்கல்வாங்கல் செலவினை வெளிநாட்டிற்கு அனுப்பப்படத்தக்க நிதியிலிருந்து அத்துடன் அல்லது வழமையான வங்கித்தொழில் வழித்தடங்களினூடான உள்முகப் பணவனுப்பல்களிலிருந்து செலுத்துதல் வேண்டும்.
- 5.9 2009 ஓகத்து 01ஆம் நாள் விடுக்கப்பட்ட (தொடர்பு எண்: 33/03/001/0029/002) நிதியியல் பெறுதிச்சாதனங்கள் மீதான பணிப்புரைகள் மற்றும் 2010 மார்ச் 11ஆம் நாள் விடுக்கப்பட்ட (தொடர்பு எண் 06/04/02/2010) வெளிநாட்டு நாணயங்களிலான முன்னோக்கிய ஒப்பந்தங்கள் தொடர்பில் அதிகாரமளிக்கப்பட்ட வணிகர்களுக்கான பணிப்புரைகள் என்பனவற்றின் கீழ் தகைமையுடைய வங்கிகளினால் மேற்கொள்ளப்பட்ட அனைத்துப் பெறுதிச்சாதனங்களையும் முன்னர் விடுக்கப்பட்ட பணிப்புரைகளுக்கிணங்க, குறிப்பிட்ட கெடுக்கல்வாங்கல்கள் முதிர்ச்சியடையும் வரை தொடர முடியும். முன்னைய பணிப்புரைகளின் கீழ் மேற்கொள்ளப்பட்ட முடிவுறுத்தப்படாத பெறுதிச்சாதன ஒப்பந்தங்களைப் புதிய பணிப்புரைகளின் நியதிகளின் கீழ் மாத்திரமே மீள்பதிவை மேற்கொள்ளமுடியும்.
- 5.10 ஒவ்வொரு கொடுக்கல்வாங்கல் தொடர்பிலும் குறிப்பிடப்பட்ட அதிகாரமளிக்கப்பட்ட வணிகர் ஆவணச்சான்றுகளை வழங்கும் பட்சத்தில் இன்னொரு அதிகாரமளிக்கப்பட்ட வணிகருடன் நிறுவப்பட்ட குறிப்பிட்ட கொடுக்கல்வாங்கல்களை வைத்திருக்கும் வாடிக்கையாளர் ஒப்பந்தங்களை மேற்கொள்ள முடியும்.

6. தடை செய்யப்பட்ட நடவடிக்கைகள்

6.1 வதியும் வாடிக்கையாளர், இலங்கை மத்திய வங்கியின் வெளிநாட்டுச் செலாவணித் திணைக்களத் தலைவரின் குறித்துரைக்கப்பட்ட ஒப்புதலைப் பெற்றிருந்தாலொழிய, எவரேனும் வெளிநாட்டு இணைத்தரப்பினரின் சார்பில் வதியும் வாடிக்கையாளருடன் தகைமை பெற்ற வங்கிகள் பெறுதிச்சாதனக் கொடுக்கல்வாங்கல்களை வசதிப்படுத்தும் நடவடிக்கைகளில் ஈடுபடக்கூடாது.

6.2 தகைமை பெற்ற வங்கிகள் வெளிநாட்டு நாணய வெளிப்படுத்துகைகள் அல்லது வெளிநாட்டு நாணய வைப்புக்களிலிருந்து தோன்றுகின்ற இடர்நேர்வுகள் அல்லது வெளிநாட்டில் வைத்திருக்கப்படும் பிடித்துவைக்கப்பட்டிருக்கும் வருவாய்கள் தொடர்பில் பெறுதிச்சாதனக் கொடுக்கல்வாங்கல்களை மேற்கொள்ளக்கூடாது.

6.3 தகைமை பெற்ற வங்கிகளினால் வாடிக்கையாளர்களுக்கு ஏதேனும் நாணயத்தில், விருப்பத்தேர்வுக் கட்டணம் தவிர்ந்த முன்கூட்டிய கொடுப்பனவொன்றினை வழங்குகின்றமையுடன் தொடர்பான பெறுதிச்சாதனங்கள் அனுமதிக்கப்படமாட்டா.

7. பன்னாட்டு பரஸ்பர பரிமாற்றல் மற்றும் பெறுதிச்சாதனச் சங்கம்

7.1 இரண்டு தரப்பினரும் பன்னாட்டு பரஸ்பர பரிமாற்றல் மற்றும் பெறுதிச்சாதனச் ஒப்பந்தத்தில் கையொப்பமிடுவதிலிருந்து விலகியிருந்தாலொழிய, பெறுமதிச்சாதனங்களுக்காக தகைமையுடைய வங்கிகள் பன்னாட்டு பரஸ்பர பரிமாற்றல் மற்றும் பெறுதிச்சாதன ஒப்பந்தத்தில் கையெழுத்திடல் வேண்டும்.

7.2 பன்னாட்டு பரஸ்பர பரிமாற்றல் மற்றும் பெறுதிச்சாதனச் ஒப்பந்தத்தில் கையெழுத்திடாமல் இருப்பதற்கு இணைத்தரப்பினர் இணங்குமிடத்து தகைமையுடைய வங்கிகள் எழுத்து மூலமான சம்மதத்தினைப் பெற்றுக்கொள்ள வேண்டும். வங்கிகளுக்கிடையிலான முன்னோக்கிய வெளிநாட்டுச் செலாவணி மற்றும் ஓராண்டு அல்லது அதற்கும் குறைவான ஒப்பந்த ரீதியான முதிர்ச்சியுடன் கூடிய பரஸ்பர பரிமாற்றல் கொடுக்கல்வாங்கல்களுக்கான எழுத்து மூலமான சம்மதத்தினை தகைமைபெற்ற வங்கிகள் பெற்றுக்கொள்ள வேண்டுமென்பது அவசியமில்லை.

7.3 தகைமை பெற்ற வங்கிகள் கொடுக்கல்வாங்கல்களைக் குறித்துரைக்கும் உடன்படிக்கைகளையும் பதிவேடுகளையும் பேணுதல் வேண்டும்.

8. வாடிக்கையாளர் விழிப்புணர்வு

8.1 தகைமை பெற்ற வங்கிகள் பெறுதிச்சாதனக் கொடுக்கல்வாங்கல்களின் இடர்நேர்வு பற்றி வாடிக்கையாளர் தெளிவான முறையில் விளங்கிக் கொண்டுள்ளனர் என்பதனையும் மேற்கொள்வதற்கு உத்தேசித்திருக்கின்ற கொடுக்கல்வாங்கல்களிலிருந்து தோன்றுகின்ற இடர்நேர்வுகளைக் கண்காணிக்கவும் முகாமைப்படுத்தவும் போதுமான வழிமுறைகளை நிறுவிடுகிறார்கள் என்பதனையும் உறுதிப்படுத்தல் வேண்டும்.

8.2 தகைமை பெற்ற வங்கிகள் கொடுக்கல்வாங்கல்கள் மீது குறிப்பாக, விடயங்களைப் பொறுத்து, தொடர்பான அடித்தள அளவுக் குறியீடு, வட்டி வீதங்களை நிர்ணயித்தல், நிகழ்வு விலைகள் மற்றும் வட்டம் என்பனவற்றைக் குறித்துக்காட்டுகின்ற சாதனங்களுக்குள்ளே கூட்டிணைக்கப்படுவதற்கான நிபந்தனைகள் மற்றும் கிளை வாசகங்கள் தொடர்பாகப் போதுமான தகவல்களையும் உயர்ந்த மட்ட வெளிப்படைத்தன்மையினை உறுதிப்படுத்துவதற்காக விபரமான இடர்நேர்வுச் சூழ்நிலை ஆய்வுகளையும் வழங்குதல் வேண்டும்.

8.3 பெறுதிச்சாதனங்களின் கொடுக்கல்வாங்கல்களைத் தொடங்குவதற்கு முன்னர், வாடிக்கையாளர் சாதனத்தின் தன்மையினையும் அவற்றுடன் இணைந்து காணப்படும் இடர்நேர்வுகளையும் விளங்கிக் கொண்டுள்ளனர் என்பதற்கு அவரிடமிருந்து எழுத்து மூலமான உறுதிப்பாட்டினை தகைமை பெற்ற வங்கிகள் பெற்றுக்கொள்ளுதல் வேண்டும்.

8.4 தகைமை பெற்ற வங்கிகள் வாடிக்கையாளர்களது அனைத்து தகைமை பெற்ற வங்கிகளுடனுமான அவர்களது பெறுதிச்சாதனங்களின் மொத்தப் பெறுமதி வெளிப்படுத்துகையினை அல்லது குறிப்பிட்ட அடிப்படைக் கொடுக்கல்வாங்கல்களின் பெறுமதியினை விஞ்சக்கூடாது என்பதற்கு அவர்களிடமிருந்து எழுத்து மூலமான உத்தரவாதமொன்றினைப் பெற்றுக் கொள்ளுதல் வேண்டும்.

8.5 தகைமை பெற்ற வங்கிகள் அத்தகைய உடன்படிக்கைகளை மேற்கொள்வதற்கு முன்னதாக, நிறுவன ரீதியான இயலாற்றலின் தொழில்சார்நிபுணத்துவப் பகுப்பாய்வு தொடர்பிலும் வாடிக்கையாளரின் ஒட்டுமொத்த பொருத்தமான தன்மை பற்றியும் தாமாகவே திருப்திப்பட்டுக் கொள்ளுதல் வேண்டும்.

8.6 ஓராண்டு அல்லது அதற்கும் குறைவான ஒப்பந்த ரீதியான முதிர்ச்சியுடன் கூடிய வெளிநாட்டுச் செலாவணி முன்னோக்கிய மற்றும் பரஸ்பர பரிமாற்றல் கொடுக்கல்வாங்கல்களின் பெறுமதி சிறியதாக இருக்கும் பட்சத்தில் தகைமை பெற்ற வங்கிகள், குறைந்த மட்டத்தில் வாடிக்கையாளர்களுடனான கொடுக்கல்வாங்கல்கள் தொடர்பில் அடிப்படைத் தகவல்களையும் நிபந்தனைகளையும் வழங்கும். இந்நோக்கத்திற்காக, தகைமை பெற்ற வங்கிகள் இடர்நேர்வின் தாங்கக்கூடிய அளவு மற்றும் வர்த்தகப்படுத்தல் அளவு என்பனவற்றைப் பரிசீலனையில் கொண்டு சிறிய பெறுமதியிலான வெளிநாட்டுச் செலாவணி முன்னோக்கிய மற்றும் பரஸ்பர பரிமாற்றல் கொடுக்கல்வாங்கல்களின் கீழ் மட்டத்தினை உள்ளக ரீதியாகத் தீர்மானித்தல் வேண்டும்.

9. தகைமையுடைய நாணயங்கள்

9.1 தகைமை பெற்ற வங்கிகள் வாடிக்கையாளரின் கோரிக்கையின் படியும் பணிப்பாளர் சபையினால் ஒப்புதலளிக்கப்பட்ட உள்ளகக் கொள்கைகளுக்கு இணங்கவும் குறித்துரைக்கப்பட்ட நாணயங்களில்¹ பெறுதிச்சாதனக் கொடுக்கல்வாங்கல்களை மேற்கொள்கின்றன.

10. காலம்

10.1 தகைமையுடைய வங்கிகள் பெறுதிச்சாதன ஒப்பந்தங்களின் முதிர்ச்சித் திகதி அடிப்படைக் கொடுக்கல்வாங்கல்களின் முதிர்ச்சித் திகதியுடன் தொடர்பானதாக இருத்தல் வேண்டுமென்பதுடன், எந்தவொரு சூழ்நிலைகளின் கீழும் குறிப்பிட்ட கொடுக்கல்வாங்கலின் திகதிக்கு அப்பால் நீடிக்கப்படக்கூடாது என்பதுடன் பெறுதிச்சாதனத்தின் கொடுக்கல்வாங்கலின் உயர்ந்தபட்ச முதிர்ச்சிக் காலம் பத்து (10) ஆண்டுகளை விஞ்சவும்கூடாது.

11. தொடர்பு/ மதிப்பீட்டு அடித்தள அளவுக்குறியீடு

11.1 தொடர்புபட்ட தரப்பினர்கள் பரஸ்பர உடன்படிக்கை தொடர்பில் தொடர்பு மற்றும் மதிப்பீட்டு நோக்கத்திற்காக, போதுமான வெளிப்படைத்தன்மையுடன் எந்தவொரு அடித்தள அளவுக்குறியீட்டினையும் பயன்படுத்த சுதந்திரமுடையவராவர்.

12. அறிக்கையிடல்

12.1 தகைமை பெற்ற வங்கிகள், இணைப்பு 1இல் இணைக்கப்பட்டுள்ள படிவத்தில் ஒரு மாதத்திற்குள் மேற்கொள்ளப்பட்ட கொடுக்கல்வாங்கல்களின் கூற்றை மாத இறுதியிலிருந்து 15 நாட்களுக்குள் மாதாந்த அடிப்படையில் இலங்கை மத்திய வங்கியின் பன்னாட்டுத் தொழிற்பாடுகள் திணைக்களத்திற்குச் சமர்ப்பித்தல் வேண்டும்.

12.2 ஓராண்டு அல்லது அதற்கும் குறைவான ஒப்பந்த முதிர்ச்சியைக் கொண்ட வெளிநாட்டுச் செலாவணி முன்னோக்கிய மற்றும் பரஸ்பரபரிமாற்றல் கொடுக்கல்வாங்கல்களுக்கு மேற்குறிப்பிட்ட தேவைப்பாடுகள் ஏற்புடைத்தாகாது. தகைமையுடைய வங்கிகள் அத்தகைய கொடுக்கல்வாங்கல்கள் தொடர்பான தகவல்களை வாடிக்கையாளருடன் பேண வேண்டும்.

13. வரைவிலக்கணம்

இப்பணிப்புரைகளின் நோக்கங்களுக்காகப் பின்வரும் வரைவிலக்கணங்கள் ஏற்புடைத்தாதல் வேண்டும்.

13.1 பெறுதிச்சாதனங்கள்

பெறுதிச்சாதனம் என்பது இலங்கை கணக்கீட்டு நியமங்களினால் வரைவிலக்கணம் செய்யப்பட்டவாறு நிதியியல் சாதனம் அல்லது ஒப்பந்தமொன்றாகும்.

13.2 வெளிநாட்டு இணைத்தரப்பு

வெளிநாட்டு இணைத்தரப்பு என்பதன் கருத்து:

(அ) இலங்கைக்கு வெளியேயுள்ள வங்கி

1 காலத்திற்குக் காலம் வங்கித்தொழில் சட்டத்தின் நியதிகளில் விடுக்கப்படுகின்ற வங்கித்தொழில் (கரைகடந்த வங்கித்தொழில் வியாபாரத் திட்டங்கள்) கட்டளைகளின் கீழ் தீர்மானிக்கப்பட்ட குறித்துரைக்கப்பட்ட நாணயங்கள் இப்பணிப்புரைக்கு ஏற்புடைத்தனவாக இருக்கும்.

(ஆ) பன்னாட்டு ரீதியாக அங்கீகரிக்கப்பட்ட பெறுதிச்சாதனப் பரிமாற்றம்

13.3 அனுமதிக்கப்பட்ட பெறுதிச்சாதனக் கொடுக்கல்வாங்கல்கள்

(அ) பரஸ்பரபரிமாற்றல்கள்

பரஸ்பரபரிமாற்றல் என்பது கொடுக்கல்வாங்கலில் இணைக்கப்பட்ட காலப்பகுதியில் (முதிர்ச்சி அல்லது காலம்) குறித்துரைக்கப்பட்ட கால இடைவெளியில் (கொடுப்பனவுத் திகதிகள்) செலாவணிக் காசுப்பாய்ச்சலுக்கான இருபுடை உடன்படிக்கையொன்றாகும். பரஸ்பரபரிமாற்றல்களைத் தொடங்குவது உண்மையில் கட்டணக் கொடுப்பனவினைத் தேவைப்படுத்தாது. இப்பணிப்புரையின் கீழ் தகைமை பெற்ற வங்கிகள் வட்டி வீதம் குறுக்கு நாணயம் மற்றும் பண்ட பரிமாற்றம் என்பனவற்றை மேற்கொள்ளத் தகுதியுடையனவாகும்.

(ஆ) விருப்பார்வம்

விருப்பார்வம் என்பது கட்டணத்தினைச் (வட்டம்) செலுத்தும் வாங்குநருக்கு அங்கீகரிக்கப்பட்ட விலையொன்றில் (நிகழ்வு விலை அல்லது நடைமுறை விலை) அடிப்படைச் சொத்தொன்றின் குறித்துரைக்கப்பட்ட தொகையினை அன்று அல்லது உடன்படிக்கை காலாவதியாகும் வரை (முடிவடையும் திகதி) வாங்குவதற்கு அல்லது விற்பதற்கான உரிமையாகும். ஆனால் கடப்பாடல்ல. அழைப்பு விருப்பார்வம் என்பது குறிப்பிட்ட சொத்தினை வாங்குகின்ற விருப்பார்வமாக விளங்குகையில் விற்பதற்கான விருப்பார்வமென்பது குறிப்பிட்ட சொத்தினை விற்பதற்கான விருப்பார்வமாகும். இப்பணிப்புரையின் கீழ் தகைமை பெற்ற வங்கிகள் அடிப்படை வட்டி வீதங்கள் நாணயம் மற்றும் பண்டங்களை அடிப்படையாகக் கொண்ட விருப்பார்வங்களை வழங்கத் தகுதியுடையனவாகும்.

(இ) முன்னோக்கிய வீத உடன்படிக்கைகள்

முன்னோக்கிய வீத உடன்படிக்கை என்பது இரு தரப்பினருக்கிடையிலான வட்டி வீத ஒப்பந்தமாகும். இது வட்டி வீதச் சந்தையில் நுழைவதற்கான தகுதியினை வழங்குகின்றது. முன்னோக்கிய வட்டி வீத ஒப்பந்தமென்பது நிர்ணயிக்கப்பட்ட வட்டி வீதக் கொடுப்பனவுகளைச் செய்வதற்காக ஒரு தரப்பினரை அழைக்கையில் மற்றைய தரப்பினர் கோட்பாடு ரீதியான முதல் தொகையினை அடிப்படையாகக் கொண்ட ஒப்பந்தம் காலாவதியாகுகையில் நிர்ணயிக்கப்படும் வட்டியில், வட்டி வீதக் கொடுப்பனவுகளைச் செய்கிறார்கள். தீர்ப்பனவு நாளன்று கொடுக்கல்வாங்கல்கள் தேறிய அடிப்படையில் தீர்ப்பனவு செய்யப்படுகின்றன.

(ஈ) முன்னோக்கிய ஒப்பந்தம்

முன்னோக்கிய ஒப்பந்தத்தில், ஒப்பந்தத்தினை வைத்திருப்போர் குறித்துரைக்கப்பட்ட விலையில், குறித்துரைக்கப்பட்ட அளவிலும் குறித்துரைக்கப்பட்ட எதிர்காலத் திகதியிலும் நாணயத்தினை/ பண்டத்தினை வாங்க அல்லது விற்கக் கடமைப்பட்டவர்களாவர்.

(உ) பரஸ்பரபரிமாற்றல்கள்

பரஸ்பரபரிமாற்றத்திற்குள் நுழைவதற்கான விருப்பார்வமாகும். விருப்பார்வ கட்டணமொன்றிற்கான பரிவர்த்தனையின் போது குறித்துரைக்கப்பட்ட எதிர்காலத் திகதியில் வழங்குநருடன் குறித்துரைக்கப்பட்ட பரஸ்பரபரிமாற்றல் உடன்படிக்கையொன்றை மேற்கொள்வதற்கான கடப்பாட்டினையன்றி உரிமையினை வாங்குநருக்கு வழங்குகிறது. இப்பணிப்புரையின் கீழ் தகைமை பெற்ற வங்கிகள் வட்டி வீதம், நாணயம் மற்றும் பண்டம் போன்ற அடிப்படைக் கொடுக்கல்வாங்கலொன்றினை அடிப்படையாகக் கொண்ட பரஸ்பரபரிமாற்றலை வழங்கத் தகைமையுடையனவாகும்.

(ஊ) வெளிநாட்டுச் செலாவணி பரஸ்பரபரிமாற்றல்

வெளிநாட்டுச் செலாவணி பரஸ்பரபரிமாற்றல் என்பது இரு வேறுபட்ட பெறுமதித் திகதிகளுடன் ஒரு நாணயத்தின் ஒரு மாதிரியான தொகையினை மற்றொரு நாணயத்திற்கு சமகாலத்தில் கொள்வனவு செய்தல் அல்லது விற்பனை செய்தல் அல்லது நேர்மாறான விதத்தில் மேற்கொள்ளுதல்.

14. இரத்துச் செய்தல்

14.1 பின்வரும் பணிப்புரைகள் இத்தால் இரத்துச் செய்யப்படுகின்றன:

- (அ) 2017 நவம்பர் 29ஆம் திகதியிடப்பட்ட 2017ஆம் ஆண்டின் 06ஆம் இலக்க உரிமம் பெற்ற வர்த்தக வங்கிகள் மற்றும் உரிமம் பெற்ற சிறப்பியல்பு வாய்ந்த வங்கிகளுக்கான நிதியியல் பெறுதிச்சாதனங்கள் மீதான பணிப்புரை;
- (ஆ) செலாவணிக் கட்டுப்பாட்டாளர் மற்றும் பன்னாட்டுத் தொழிற்பாடுகள் திணைக்களத்தினால் விடுக்கப்பட்ட 2009 ஓகத்து 01ஆம் திகதியிடப்பட்ட தொடர்பு இலக்கம் 33/03/001/0029/002 கொண்ட நிதியியல் பெறுதிச்சாதனங்கள் மீதான பணிப்புரைகள்; அத்துடன்
- (இ) செலாவணிக் கட்டுப்பாட்டாளரினால் விடுக்கப்பட்ட 2013 சனவரி 02ஆம் திகதியிடப்பட்ட தொடர்பு இலக்கம் 06/04/04/2013 கொண்ட வெளிநாட்டுச் செலாவணியின் முன்னோக்கிய விற்பனை மற்றும் கொள்வனவு மீதான அதிகாரமளிக்கப்பட்ட வணிகர்களுக்கான பணிப்புரை.

15. நடைமுறைப்படுத்தல்

15.1 இப்பணிப்புரைகள், பணிப்புரைகளில் காணப்படும் திகதியிலிருந்து நடைமுறைப்படுத்தல் வேண்டும்.

முனைவர் இந்திரஜித் குமாரசுவாமி
நாணயச் சபையின் தலைவரும்
இலங்கை மத்திய வங்கியின் ஆளுநரும்

இந்தப் பணிப்புரையின் இணைப்பு I இனை https://www.cbsl.gov.lk/sites/default/files/cbslweb_documents/laws/cdg/Banking_Act_Direction_No_4_of_2018.pdf என்ற வெப்தளத்தில் கிடைக்கத்தக்கதாக இருக்கிறது.